

ಭಾರತೀಯ ಕಥೋಲಿಕ್ ಯುವ ಸಂಚಾಲನ್

ಕೇಂದ್ರಿಕ್ ಸಮಿತಿ ಮಂಗ್ಳೂರ್ ದಿಯೆಸೆಜ್ 2021-22

ಯುವಜನಾಂಚಿ ಸರ್ವತೋಮುಖ್ ಅಭಿವೃದ್ಧಿ ಮ್ಹಳ್ಳೊ ಧೈಯ್ ಘೆವ್ನ್, ಸೆವೆದ್ವಾರಿಂ ಮುಖೆಲ್ಪಣ್ ಮ್ಹಳ್ಳ್ಯಾ ಮಿಸಾಂವಾದ್ವಾರಿಂ ಮಂಗ್ಳೂರ್ ದಿಯೆಸೆಜಿಂತ್ ಯಶಸ್ವಿ 75 ವರ್ಸಾಂ ಸಂಪಯ್ಣಿಂ ಬಲಿಷ್ಠ್ ಸಂಚಾಲನ್.

ಭಾರತೀಯ ಕಥೋಲಿಕ್ ಯುವಸಂಚಾಲನ್ ಕೇಂದ್ರಿಕ್ ಸಮಿತಿ ಮಂಗ್ಳೂರ್ ದಿಯೆಸೆಜ್ 2021-22 ವ್ಯಾ ವರ್ಸಾಕ್ ಮಾಂಡುನ್ ಹಾಡ್ಲ್ಲ್ಯಾ ಕಾರ್ಯಕ್ರಮಾಂಚಿ ಮಟ್ಟಿ ವರ್ದಿ ತುಮ್ಮೆಂ ಮುಕಾರ್ ದವರುಂಕ್ ಸಂತೊಸ್ ಪಾವ್ತಾ.

ಜೆರಾಲ್ ಜಮಾತ್ ಆನಿ ಎಲಿಸಾಂವ್

ಭಾರತೀಯ ಕಥೋಲಿಕ್ ಯುವಸಂಚಾಲನ್ ಕೇಂದ್ರಿಕ್ ಸಮಿತಿ ಮಂಗ್ಳೂರ್ ದಿಯೆಸೆಜಿಚೆ ಜೆರಾಲ್ ಜಮಾತ್ ಆನಿ ಎಲಿಸಾಂವ್ ಕೊವಿಡ್ ನಿಯಾಮಾಂಕ್ ಸರಿ ಜಾವ್ನ್ ಅಗೊಸ್ತ್ 15 ವೆರ್ ಝೂಮ್ ಅಪಾಚೆರ್ ಚಲ್ಲಿ.

2021-22 ವ್ಯಾ ವರ್ಸಾಂಚಿ ಕಾರ್ಯಕಾರಿ ಸಮಿತಿ

ಚೇರ್ ಮ್ಯಾನ್ : ಅಮಾದೊ| ಪೀಟರ್ ಪಾವ್ಲ್ ಸಲ್ವಾನ್ಡಾ
ದಿರೆಕ್ಟೊರ್ : ಮಾಬಾ| ಅಶ್ವಿನ್ ಲೋಹಿತ್ ಕಾರ್ಡೊಜಾ
ಅಧ್ಯಕ್ಷ : ಜೈಸನ್ ಲೋರೆನ್ಸ್ ಕಾಸ್ತಾ, ಮೊರ್ಗಾನ್ಡಾಡ್
ಉಪಾಧ್ಯಕ್ಷ : ಟೆರೆನ್ಸ್ ಲೆವಿ ಕಾಸ್ತಾ, ಗುರ್ಪುರ್

(ಅಗೊಸ್ತ್ ಥಾವ್ನ್ ನವೆಂಬರ್ ಪರ್ಯಾಂತ್)

: ಜೆವಿಷ್ ಫೆರ್ನಾಂಡಿಸ್ ಮೂಡ್ಬಿದ್ರೆ

(ಡಿಸೆಂಬರ್ ಥಾವ್ನ್

ಉಪಾಧ್ಯಕ್ಷಿಣ್ : ಸಪ್ನಾ ಗೊನ್ಸಲ್ವಿಸ್, ನೀಮಾರ್ಗ
ಜೆರಾಲ್ ಕಾರ್ಯದರ್ಶಿ : ಬ್ಲೇರಿಲ್ ವಿಷ್ಣು ಡಿಕುನ್ಡಾ, ಕಾಸ್ತಿಯಾ
ಸಹ-ಕಾರ್ಯದರ್ಶಿ : ರಾಕೇಶ್ ರೇಗೊ, ಸಿದ್ದಕಟ್ಟೆ
ಖಜನ್ದಾರ್ : ಆನಿಲ್ ಜೋನ್ ಸಿಕ್ವೇರಾ, ಬೊರಿಮಾರ್
ಲೇಕ್ ತಪಾಸ್ತಾರ್ : ದೀಪಕ್ ಡಿಸೋಜಾ, ಪಂಜ
ಆಮ್ಚೊ ಯುವಕ್ ಸಂಪಾದಕಿ : ವಿನೀತಾ ರೇಷ್ಮಾ ಡಿಸೋಜಾ, ಕಯ್ಯಾರ್
ಸಾರ್ವಜನಿಕ್ ಸಂಪರ್ಕ್ ಅಧಿಕಾರಿ : ಎಲ್ಲಿಟಾ ಟ್ರಿನಿ ಕಾರ್ಡೊಜಾ, ಕಿರೆಂ
ರೆಡ್ ಡ್ರೊಪ್ ಪ್ರತಿನಿಧಿ : ಜೊಯೆಲ್ ಕ್ರಿಸ್ಟಲ್ ಕಾಸ್ತಾ, ಕುಂಬೈ
ಪಿಮ್ ಕ್ಯಾಪ್ ಎಷ್ಟಾ ಜೆರಾಲ್ ಕಾರ್ಯದರ್ಶಿ : ಕ್ಲೀಟಾ ಡಿಸೋಜಾ, ಸುರತ್ಕಲ್
ಕರ್ನಾಟಕ್ ಪ್ರಾಂತೀಯ್ ಅಧ್ಯಕ್ಷ : ಜೈಸನ್ ಲೆರೋಯ್ ಪಿರೇರಾ, ಶಿರ್ತಾಡಿ
ಪ್ರಾಂತೀಯ್ ಪ್ರತಿನಿಧಿ : ಫೆವಿಷಾ ವಿನಿಷಾ ಮೊಂತೇರೊ, ರಾಣಿಪುರಾ
ನೇಮಕ್ ಸಾಂದೊ : ಪ್ರದೀಪ್ ಪ್ರಜ್ಜಲ್ ರೊಜಾರಿಯೊ, ಕುಪ್ಪೆಪದವು
ನಿಕಟ್ ಪೂರ್ವ್ ಅಧ್ಯಕ್ಷ : ಲೀಯೊನ್ ಲೋಯ್ಡ್ ಸಲ್ವಾನ್ಡಾ, ಬೆಂದುರ್

ಉಪಾಧ್ಯಕ್ಷ ಟೆರೆನ್ಸ್ ಲೆವಿ ಕಾಸ್ತಾ, ಗುರ್ಪುರ್ ಪ್ರಾಂತೀಯ್ ಪ್ರತಿನಿಧಿ ಜಾವ್ನ್ ವಿಂಚುನ್ ಆಯ್ಲ್ಲ್ಯಾ ವರ್ವಿಂ ಖಾಲಿ ಜಾಲ್ಲೊ ಉಪಾಧ್ಯಕ್ಷ ಹುದ್ದಾಕ್ ಡಿಸೆಂಬರ್ ಮಹಿನ್ಯಾಂತ್ ಪರತ್ ಚುನಾವ್ ಚಲವ್ನ್ ಜೆವಿಷ್ ಫೆರ್ನಾಂಡಿಸ್ ಮೂಡ್ಬಿದ್ರೆ ಉಪಾಧ್ಯಕ್ಷ ಜಾವ್ನ್ ವಿಂಚುನ್ ಯೇವ್ನ್ ಆಪ್ಲಿ ಸೆವಾ ದೀವ್ನ್ ಆಸಾ.

ಹುದ್ದೆ ಹತಾಂತರ್ ಕಾರ್ಯಂ

ಅಗೋಸ್ಟ್ 19 ತಾರೀಖೆರ್ ಶಾಂತಿ ಕಿರಣ್ ಬಜ್ಜೋಡಿ ಹಾಂಗಸರ್ ಆಪ್ಲೊ ಹುದ್ದೆ ಅಪಾವ್ಣ್ 2021-22 ವ್ಯಾ ವರ್ಸಾವ್ಯಾ ಕೇಂದ್ರಿಕ್ ಸಮಿತಿನ್ ಪ್ರಮಾಣ್ ವಚನ್ ಘೆಲ್ಲೆ.

1. 75ವ್ಯಾ ವರ್ಸಾಚೆ ಉಗ್ತಾವಣ್.

ಮಂಗ್ಳುರ್ ದಿಯೆಸೆಜಿಂತ್ ಯುವ ಸಂಚಾಲನ್ 75 ವ್ಯಾ ವರ್ಸಾಕ್ ಪಾಂಯ್ ತೆಂಕ್ತಾ ಆಸ್ತಾನಾ ಅಗೋಸ್ಟ್ 19 ವೆರ್ ಆಮ್ಚೆಂ ಗೊವ್ಳಿ ಬಾಪ್ ಅಮಾದೊ ಪೀಟರ್ ಪಾವ್ಲ್ ಸಲ್ವಾನ್ಡಾ ಹಾಂಣಿಂ ಲಾಂಛನ್ ಉಗ್ತಾವಣ್ ಕರ್ಚ್ಯಾ ಮಾರಿಫಾತ್ 75ವ್ಯಾ ವರ್ಸಾಕ್ ಆಧಿಕ್ಯತ್ ರಿತಿನ್ ಚಾಲನ್ ದಿಲೆ.

2. ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂಕ್ ತರ್ಭೆತಿ ಶಿಬಿರ್

ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ಕೇಂದ್ರಿಯ್ ಸಮಿತಿಚ್ಯಾ ಸರ್ವ್ ಸಾಂದ್ಯಾಂ ಖಾತಿರ್ ಅಗೋಸ್ಟ್ 28 ಆನಿ 29 ವೆರ್ ಯುವ ದಫ್ತರ್ ಒಲಿವೆತ್ ಹೌಸ್ ಜೆಪ್ಪು ಹಾಂಗಸರ್ ತರ್ಭೆತಿ ಶಿಬಿರ್ ಆಯೋಜನ್ ಕೆಲ್ಲೆ.

3. ಕೊಂಕ್ಣಿ ಶಿಕ್ವಾ ಸಾಲ್

ಸಪ್ಟೆಂಬರ್ 18 ವೆರ್ ದಿಯೆಸೆಜಿಚ್ಯಾ ಸರ್ವ್ ಯುವಜಣಾಂ ಖಾತಿರ್ ಆಮ್ಚಿಂ ಕೊಂಕ್ಣಿ ಬಾಸ್ ಆನಿಕೇ ಬರ್ಯಾ ರಿತಿನ್ ಉಲೊಂವ್ಕ್ ಆನಿ ಬರೊಂವ್ಕ್ ಕೊಂಕ್ಣಿ ಶಿಕ್ವಾಸಾಲ್ ಮ್ಹಳ್ಳೆಂ ಕಾರ್ಯಾಗಾರ್ ಮಾಂಡುನ್ ಹಾಡ್ಲೆ. ಹೆಂ ಕಾರ್ಯಾಗಾರ್ ಝೂಮ್ ಆನಿ ಯುವಸಂಚಾಲನಾಚ್ಯಾ ಯು ಟ್ಯುಬ್ ಚಾನೆಲಾಚೆರ್ ಪ್ರಾಸಾರ್ ಜಾಲಾ.

4. WHY I AM LIKE THIS

ಸಪ್ಟೆಂಬರ್ 18 ವೆರ್ ದಿಯೆಸೆಜಿಚ್ಯಾ ಸರ್ವ್ ಯುವಜಣಾಂ ಖಾತಿರ್ ತಾಂಚೆಂ ವ್ಯೆಕ್ತಿತ್ವ್ ವಿಕಸನಾ ಕರ್ಚ್ಯಾ ಉದ್ದೇಶಾನ್ WHY I AM LIKE THIS ಮ್ಹಳ್ಳೆಂ ಕಾರ್ಯಾಗಾರ್ ಆಸಾ ಕೆಲ್ಲೆ. ಹೆಂ ಕಾರ್ಯಾಗಾರ್ ಝೂಮ್ ಆನಿ ಯುವಸಂಚಾಲನಾಚ್ಯಾ ಯು ಟ್ಯುಬ್ ಚಾನೆಲಾಚೆರ್ ಪ್ರಾಸಾರ್ ಜಾಲಾ.

5. ಬೀದರಾಕ್ -ಕುಮ್ಚೆ ಹಾತ್

ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿ ಆನಿ ಕ್ಯಾಡ್ ಪುರ್ನಜೀವನಾ ಟ್ರಸ್ಟ್ ಹಾಂಚ್ಯಾ ಸಹಕಾರಾನ್ 2 ಇಸಿಜಿ ಮೆಷಿನ್, ಶಿವ್ಲೆ ಮಿಷಿನ್, ವಿಲ್‌ಚೇರ್ ಬೀದರ್ ಗಾಂವಾಂಕ್ ದಾನ್ ಚಾವ್ನ್ ದಿಲ್ಯಾತ್.

6. ಸೊಮ್ಯಾಂ ಸಂಗಿಂ ಧೇಡ್ ವೊರ್

75 ವ್ಯಾ ವರ್ಸಾಚ್ಯಾ ಯಶಸ್ವೆ ಖಾತಿರ್ ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿಚ್ಯಾ ಮುಕೆಲ್ಪಣಾರ್ ಎಪಿಸ್ಕೊಪಲ್ ಸಿಟಿ ವಾರಾಡೊ ಆನಿ ಬೆಂದುರ್ ಘಟಕಾಚ್ಯಾ ಸಾಂಗತ್ಪಾಣಾರ್ ಸಪ್ಟೆಂಬರ್ 29 ವೆರ್ ಸೊಮ್ಯಾಂ ಸಂಗಿಂ ಧೇಡ್ ವೊರ್ ಮ್ಹಳ್ಳಿ ಮಾಗ್ಣ್ಯಾ ವಿಧಿ ಚಲವ್ನ್ ವೆಲಿ.

7. WRAP to SCRAP, TRASH to CASH

ಆಜ್ ಕಾಲ್ ಪ್ಲಾಸ್ಟಿಕ್ ಆಧಿಕ್ ರಿತಿನ್ ವಾಪಾರ್ತಾನಾ ಹಾಂಚೆಂ ವಿಶಿಂ ಜಾಗೃತಿ ಹಾಡ್ಚ್ಯಾ ಉದ್ದೇಶಾನ್ ಅಕ್ಟೋಬರ್ 2 ವೆರ್ **WRAP to SCRAP, TRASH to CASH** ಮ್ಹಳ್ಳೆಂ ಆಭಿಯಾನ್ ದಿಯೆಸೆಜ್ ಮಟ್ಪಾರ್ ಆಸಾ ಕೆಲ್ಲೆ.

8. SEAS THE DAY

ಐ.ಸಿ.ವೈ ಎಮ್ ಕೇಂದ್ರಿಯ್ ಸಮಿತಿ, ರೊಟರಿಯನ್ ಡಿಸ್ಟ್ರಿಕ್ಟ್ 3181 ಆನಿ ಚೆಸಿಐ ಇನ್ ಸ್ವಯರ್ ಮಂಗ್ಳುರ್ ಹಾಂಚ್ಯಾ ಜೋಡ್ ಆಶ್ರಯಾಖಾಲ್ ಅಕ್ಟೋಬರ್ 2 ವೆರ್ ಪಣಂಬೂರ್ ದರ್ಯಾ ತಡಿರ್ **SEAS THE DAY** ಮ್ಹಳ್ಳೆಂ ಆಭಿಯಾನ್ ಆಯೋಜನ್ ಕೆಲ್ಲೆ. ಸಬಾರ್ ಯುವಜಣಾಂನಿ ಹಾಂತುಂ ಉರ್ಭೆನ್ ಭಾಗ್ ಘೆಲ್ಲೊ.

9 ಬೆಳೆಂ ಉಂವ್ಣಿ

ಐ.ಸಿ.ವೈ.ಎಮ್. ಸಿದ್ದಕಟ್ಟೆ ಫಾಟಿಕ್ ಹಾಂಚ್ಯಾ ಮುಖೆಲ್ಪಣಾರ್ ಕೆಂದ್ರಿಕ್ ಸಮಿತಿಚ್ಯಾ ಸಹಕಾರನ್ ಕುಕ್ಕೆಡಿಂತ್ 'ಬೆಳೆಂ ಉಂವ್ಣಿ' - ಬಾತ್ ಉಂವ್ಣೆಂ ಕಾರ್ಯಕ್ರಮ್ ನವೆಂಬರ್ 13ವೆರ್ ಆಸಾ ಕೆಲ್ಲೆಂ. ಸುಮಾರ್ 30 ಯುವಜಣ್ ಹಾಜರ್ ಆಸುನ್ ಸಾಂಗಾತ್ ದಿಲೊ.

10.ಕೊಲೊಕ್ತಿ

ನವೆಂಬರ್ ಮಹಿನ್ಯಾಂತ್ ಸಬಾರ್ ಶಿಕೊಣ್ಣಾರಾಂ ಮುಕಾಂತ್ ಯುವಜಣಾಂಕ್ ಸಂಬಂದ್ ಜಾಲ್ಲ್ಯಾ ವಿವಿಧ್ ವಿಷಯಾಚೆರ್ ಕಾರ್ಯಗಾರ್ ಆರಂಭ್ ಕೆಲಾಂ. ಹೊ ಕಾರ್ಯಗಾರ್ ಹಫ್ತಾಂತ್ 3 ಪಾಪ್ಣಿಂ ಐ.ಸಿ.ವೈ.ಎಮ್. ಯೂಟ್ಯುಬ್ ಚಾನೆಲಾರ್ ಪ್ರಸಾರ್ ಜಾಲಾ.

11.ನಾಟಕ್ ತರ್ಭೆತಿ

ನವೆಂಬರಾಚ್ಯಾ 23 ತಾರಿಕೆರ್ ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿನ್, ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂ ಖಾತಿರ್ ಅಸ್ಥಿತ್ವ ಪಂಗಡಾಚ್ಯಾ ಸಹಯೋಗನ್ ದೋನ್ ದಿಸಾಂಚೆ ನಾಟಕ್ ತರ್ಭೆತಿ ಮಾಂಡುನ್ ಹಾಡ್ಲಿ.

12.Beautiful Lengths

ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿ, ಸಿಬಡಿಪಿ ಸ್ಪರ್ಶಾ, ಸಾಂ. ಉವಿಸ್ ಕಾಲೇಜ್ ಮಂಗ್ಳೂರ್, ಸೆಂಟರ್ ಒಫ್ ಸೋಶಲ್ ಕನ್ಸರ್ನ್, ಮರ್ಸಿ ಬ್ಯುಟಿ ಅಕಾಡೆಮಿಚ್ಯಾ ಸಹಯೋಗನ್ ಸಾಂ. ಉವಿಸ್ ಕಾಲೇಜ್‌ಂತ್ ಡಿಸೆಂಬರ್ 21 ವೆರ್ ಆನಿ ಪ್ರಾಣಿಶಾಸ್ತ್ರ ವಿಭಾಗ್ ಸಾಂ ಆಗ್ನೇಸ್ ಕಾಲೇಜ್ Mercy Beauty Academy, Yachus Hair Garage ಆನಿ ಸಿಬಡಿಪಿ ಸ್ಪರ್ಶಾ, ಸಹಯೋಗಾನ್ ಮೇ 21 ವೆರ್ Beautiful Lengths ಕೇಸ್ ದಾನ್ ಶಿಬಿರ್ ದೋನ್ ಹಂತಾಂನಿ ಮಾಂಡುನ್ ಹಾಡ್ಲೆ.150 ಜಣಾಂನಿ ಸ್ವ- ಪ್ರೇರಿತ್ ಜಾವ್ನ್ ಕೇಸ್ ದಾನ್ ಕರುಂಕ್ ಮುಕಾರ್ ಆಯಿಲ್ಲಾತ್ ಆನಿ ಎದೊಳ್‌ಚ್ಚ್ ಗರ್ಜೆವಂತಾಂಕ್ ಹೇರ್‌ವಿಗ್ನ್ ಪಾವಿತ್ ಕೆಲ್ಯಾತ್.

13.ಡ್ರಾಯಿಂಗ್ ಸ್ಪರ್ಧೆ

ಡಿಸೆಂಬರ್ ಮಹಿನ್ಯಾಂತ್ ಕ್ರಿಸ್ಮಸ್ ಫೆಸ್ಟಾ ಸಂದರ್ಭಿಂ 'ಜೆಜು ಕ್ರಿಸ್ತಾಚೆಂ ಜನನ್' ಮ್ಹಳ್ಳ್ಯಾ ವಿಷಯಾ ವಯ್ರ್ ಡ್ರಾಯಿಂಗ್ ಸ್ಪರ್ಧೆ ಪಾಂಚ್ ವಿಭಾಗಾಂನಿ ಮಾಂಡುನ್ ಹಾಡ್‌ಲ್ಲೊ.ಲಗ್ಚೆಗ್ 80 ಸ್ಪರ್ಧಿಕಾಂನಿ ಉರ್ಭೆನ್ ಭಾಗ್ ಘೆತ್‌ಲ್ಲೊ.

14. ಪಾತ್ಸೊನ್ ಸಾಂತಾಂಚೆಂ ನೊವೆನ್

ಐ.ಸಿ.ವೈ.ಎಮ್ ಪಾತ್ಸೊನ್ ಸಾಂತ್ ಗೊನ್ನಾಲೊ ಗ್ರಾಸಿಯಾಚ್ಯಾ ಮಾನಾಕ್ ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂನಿ ನೊವೆನ್ ಚಲವ್ನ್ ವೆಲಾ ಆನಿಪಾತ್ಸೊನಾ ಸಾಂತಾಚ್ಯಾ ಜಿಣ್ಯೆ ವಿಶಿಂ ಭಿತ್ತಿ ಪತ್ರ ಮುಕ್ತಾಂತ್ ಫಾಯ್ಸ್ ಕೆಲಾ. ಸಾಂಗಾತಾಚ್ಚ್ ಸಮಿತಿಚ್ಯಾ ಸಾಂದ್ಯಾಂನಿ ಸಾಂ.ಜುಜೆ ಸೆಮಿನರಿಚ್ಯಾ ವಸ್ತು ಸಂಗ್ರಹಾಲಯಾಕ್ ಭೆಟ್ ದಿಲಾ.

15.Re-Connect

ಯುವಸಂಚಾಲನಾಂತ್ ವಾವ್ರ್ ದಿಲ್ಲ್ಯಾ ಆಡ್ಲ್ಯಾ ಸರ್ವ್ ಹುದ್ದೆದಾರಾಂಕ್ ಸಾಂಗಾತಾ ಫಾಲ್ತ್ಯಾ ಇರಾದ್ಯಾನ್ ಮಾರ್ಚ್ 20 ತಾರಿಕೆರ್ ಯುವ ದಫ್ತರಾಂತ್ Re-Connect ಮ್ಹಳ್ಳೆಂ ಕಾರ್ಯೆಂ ಆಸಾ ಕೆಲ್ಲೆಂ. ಹ್ಯಾಚ್ ವೆಳಾರ್ ಐ.ಸಿ.ವೈ.ಎಮ್ ಪಾತ್ಸೊನ್ ಸಾಂ ಗೊನ್ನಾಲೊ ಗ್ರಾಸಿಯಾಚಿ ಇಮಾಜ್ ಆಶಿರ್ವಾಚಾನ್ ಕಾರ್ಯೆಂ ಚಲೊನ್ ವೆಲೆಂ.

16.Saga of Gospel

ಅಂತಾರಾಷ್ಟ್ರೀಯ್ ಮಟ್ಪಾರ್ ಸರ್ವ್ ಧಾರ್ಮಿಕ್ ಭಾವ್ ಭಯ್ಣ್ಯಾ ಖಾತಿರ್ ಕೇಂದ್ರಿಯ್ ಸಮಿತಿಚ್ಯಾ ಮುಕೆಲ್ಪಣಾರ್ Saga of Gospel ಮ್ಹಳ್ಳೊ ಪವಿತ್ರ್ ಪುಸ್ತಕಾಂತ್ಲ್ಯಾ ವೊಪಾರಿ ಪಠಣ್ ಕರ್ಚೊ ಸ್ಪರ್ಧೆಂ ಫೆಬ್ರೂರ್ ಮಹಿನ್ಯಾಂತ್ ಆಯೋಜನ್ ಕೆಲ್ಲೊ.

17. Gracious Night

ಮಾರ್ಚ್ 26ವೆರ್ ದಿಯೆಸೆಜಿಚ್ಯಾ ಸರ್ವ್ ಯುವಜಣಾಂ ಖಾತಿರ್ ಮಿನಿನ್ ಜೆಜುಚಿ ಇಗರ್ಜ್ ಮೊಡಂಕಾಪ್ ಹಾಂಗಾಸರ್ Gracious Night ಮ್ಹಳ್ಳಿ ಮಾಗ್ಣ್ಯಾಚಿ ರಾತ್ ಆಯೋಜನ್ ಕಲ್ಲಿ. ಬ್ರದರ್ ಪ್ರಕಾಶ್ ಡಿಸೋಜಾ, ಮಾ ಬಾ ಕ್ಲಿಫರ್ಡ್ ಫೆರ್ನಾಂಡಿಸ್, ಮಾ ಬಾ ಸ್ವೀಫನ್ ಡಿಸೋಜಾ ಒ.ಸಿ.ಡಿ, ಬ್ರದರ್ ರೊನಿ ಆಮೆಂಬಲ್ ಆನಿ ಪಂಗಡ್ ಹಾಂಣಿಂ ಹೆಂ ಮಾಗ್ಣ್ಯಾರಾತ್ ಚಲವ್ನ್ ವೆಲಿ. ಲಗ್ಗ್ 500 ಯುವಜಣಾಂನಿ ಭಾಗ್ ಘೆತ್ಲೊ.

18. Eco-Lution

ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿಚ್ಯಾ ಮುಕೆಲ್ವಣಾರ್ ಎಪಿಲ್ ಮಹಿನ್ಯಾಂತ್ Eco-Lution ಮ್ಹಳ್ಳೆಂ ಮನ್ಜಾತಿ ಆನಿ ಸುಕ್ಲ್ಯಾಂಕ್ ಗಿಮ್ಲಿಲ್ಯಾ ದಿಸಾಂನಿ ಖಾಣ್ ಆನಿ ಪೀವನ್ ದವರ್ಚೆಂ ವಿಶಿಷ್ಟ್ ಯೋಜನ್ ಹಾತಿ ಘೆತ್ಲೆ. ಹೆಂ ವಿಶಿಷ್ಟ್ ಯೋಜನಾಚಿ ವರ್ದಿ ಇಂಡಿಯನ್ ಎಕ್ಸ್ ಪ್ರೆಸ್ ವಾರ್ತಾ ಪತ್ರಿಕೆರ್ ಪಾಯ್ಸ್ ಜಾಲಾ ಆನಿ ಸಬಾರಾಂನಿ ಹ್ಯಾ ಯೋಜನಾಂತ್ ವಾಂಟೊ ಘೆಲ್ಲಾ.

19. ಅಮೃತೋತ್ಸವ್

ಭಾರತೀಯ್ ಕಥೊಲಿಕ್ ಯುವ ಸಂಚಾಲನ್ ಮಂಗ್ಳುರ್ ದಿಯೆಸೆಜ್ ಆಪ್ಲಿ ಆಸ್ತಿತ್ವಾಚೆಂ 75 ವರ್ಸಾಂಚೊ ಸಂಭ್ರಮ್ ಜೂನ್ 12ವೆರ್ ದೊನ್ವರಾಂ 3ವೊರಾರ್ ವಾಮಂಜೂರಾಂತ್ ಆಸಾ ಕೆಲ್ಲೊ.ವೆದಿಂ ಕಾರ್ಯಂ ವಾಮಂಜೂರ್ ಸಭಾಸಾಲಾಂತ್ ಆಯೋಜನ್ ಕೆಲ್ಲೆಂ.ಮಾನಾಚೆ ಸಯೆ ಜಾವ್ನ್ ಮಂಗ್ಳುರ್ ದಿಯೆಸೆಜಿಚಿ ಗೊವ್ಳಿ ಬಾಪ್ ತಶೆಂಚ್ ಮಂಗ್ಳುರ್ ಯುವ ಆಯೋಗಾಚೆ ಚೇರ್ ಮ್ಯಾನ್ ಅ ಮಾ ದೊ ಪೀಟರ್ ಪಾವ್ಲ್ ಸಲ್ಡಾನಾ, ಬಳ್ಳಾರಿ ದಿಯೆಸೆಜಿಚಿ ಗೊವ್ಳಿ ಬಾಪ್ ಆನಿ ಕರ್ನಾಟಕ ಯುವ ಆಯೋಗಾಚೆ ಚೇರ್ ಮ್ಯಾನ್ ಅ ಮಾ ದೊ ಹೆನ್ರಿ ಡಿಸೋಜ, ಐ.ಸಿ.ವೈ.ಎಮ್ ಕರ್ನಾಟಕ ಪ್ರಾಂತೀಯ್ ದಿರೆಕ್ಟೊರ್ ಮಾ ಬಾ ಲೂರ್ದ್ ರಾಜ್, ವಾಮಂಜೂರ್ ಫಿರ್ಗಜ್ ವಿಗಾರ್ ತಶೆಂಚ್ ಸಿಟಿ ವಾರಾಡ್ಯಾಚಿ ವಿಗಾರ್ವಾರ್ ಬೊ ಮಾ ಬಾ ಚೇಮ್ಸ್ ಡಿಸೋಜ, ಎಪಿಸ್ಕೊಪಲ್ ಸಿಟಿ ವಾರಾಡ್ಯಾಚಿ ವಿಗಾರ್ವಾರ್ ಆನಿ ಐ.ಸಿ.ವೈ.ಎಮ್ ಮಂಗ್ಳುರ್ ದಿಯೆಸೆಜಿಚಿ ಆದ್ಲೆ ದಿರೆಕ್ಟೊರ್ ಬೊ ಮಾ ಬಾ ವಿನ್ಸೆಂಟ್ ಮೊಂತೆರೊ, ಐ.ಸಿ.ವೈ.ಎಮ್ ಮಂಗ್ಳುರ್ ದಿಯೆಸೆಜಿಚಿ ಆದ್ಲೆ ಅಧ್ಯಕ್ಯ ಮಾನೆಸ್ತ್ ರಿಚರ್ಡ್ ಡಿಸೋಜ, ಐ.ಸಿ.ವೈ.ಎಮ್ ರಾಷ್ಟ್ರೀಯ್ ಅಧ್ಯಕ್ಯ ಮಾನೆಸ್ತ್ ಆಂಟೊನಿ ಜ್ಯೂಡಿ, ಐ.ಸಿ.ವೈ.ಎಮ್ ಕರ್ನಾಟಕ ಪ್ರಾಂತೀಯ್ ಅಧ್ಯಕ್ಯ ನೆವಿನ್ ಆಂಟೊನಿ ಹಾಜರ್ ಆಸ್ಲೆ.

ಪಾಟ್ಲಾ 75 ವರ್ಸಾಂನಿ ಯುವಸಂಚಾಲನಾಂತ್ ಸೆವಾ ದಿಲ್ಲಾ ಸರ್ವ್ ಆದ್ಲ್ಯಾ ದಿರೆಕ್ಟೊರಾಂಕ್, ಸ್ತ್ರೀ ಸಚೇತಕಿ, ರೀಜನ್ಸ್ ಬಾವ್, ಅಂತಾರಾಷ್ಟ್ರೀಯ್,ರಾಷ್ಟ್ರೀಯ್ ಆನಿ ಪ್ರಾಂತೀಯ್ ಮಟ್ಪಾರ್ ಸೆವಾ ದಿಲ್ಲಾಚೊ ಆನಿ ಕೇಂದ್ರಿಯ್ ಸಮಿತಿಚೆ ಅಧ್ಯಕ್ವಾಂಕ್ ತಾಂಚ್ಯಾ ನಿಸ್ವಾರ್ಥಿ ಸೆವೆ ಖಾತಿರ್ ಆಬಾರ್ ಮಾಂದುನ್ ವೆದಿರ್ ಆಸ್ಲಲ್ಯಾ ಮಾನಾಚ್ಯಾ ಸಯ್ರ್ಯಾಂನಿ ಮಾನ್ ಕೆಲೊ.

ಅಮೃತೋತ್ಸವಾಚ್ಯಾ ಭಾಗಿ ಸುವಾಳ್ಯಾರ್ ಆಮ್ಚ್ಯಾ ಸಮುದಾಯೆ ಥಾವ್ನ್ ವಿವಿಧ್ ಶೆತಾಂನಿ ಸಾಧನ್ ಕೆಲ್ಲ್ಯಾ ಸಾಧಕಾಕ್ ತಾಂಚಾಂ ಸಾಧನಾ ಥಂಯ್ ಆಭಿಮಾನ್ ಸನ್ಮಾನ್ ಕೆಲೊ.ಹ್ಯಾಚ್ ವೆಳಾರ್ ರೆಡ್ ಡ್ರಾಪ್ ಅಪ್ ನವಿಕೃತ್ ಆವೃತಿ ಆನಿ 75 ವರ್ಸಾಚೊ ಸ್ಮಾರಕ್ ಆಂಕೊ ಆನಾವರಣ್ ಕೆಲೆ.ವಿವಿಧ್ ವಾರಾಡ್ಯಾ ಥಾವ್ನ್ ಸಾಂಸ್ಕೃತಿಕ ಕಾರ್ಯಿಂ ಆಸಾ ಕೆಲೆ.ಅಮೃತೋತ್ಸವಾಚಾ ಸಂಭ್ರಮಾಂತ್ ವಾಂಟೆಲಿ ಜಾಲ್ಲ್ಯಾ ಸರ್ವಾಂಕ್ ಜೆವಾಣ್ ಆಸಾ ಕೆಲ್ಲೆ. ಸುಮಾರ್ 1000 ಜಣಾಂನಿ ಭಾಗ್ ಘೆವ್ನ್ ಜುಬೆವ್ನ್ ಯಶಸ್ವಿ ಜಾಲೊ.

20. ರೆಡ್ ಡ್ರಾಪ್ - ಐ.ಸಿ.ವೈ.ಎಮ್ ಬ್ಲಡ್ ಬ್ಯಾಂಕ್

ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿಚ್ಯಾ ಮುಕೆಲ್ವಣಾರ್ ಫೆಬ್ರರ್ ಮಹಿನ್ಯಾಂತ್ Love Life ರೆಡ್ ಡ್ರಾಪ್ ಕ್ಯಾಂಪೇನ್ ಆಯೋಜನ್ ಕೆಲಾ. ಸಾಂ.ಲು.ವಿಸ್ ಕಾಲೇಜಿಚ್ಯಾ ಸಾಂಗಾತಾ ಮೆಳೊನ್ ರೆಡ್ ಡ್ರಾಪ್ ಪೊಟರ್ಲ್ ಜನವರಿ 26ವೆರ್ ಆರಂಭ್ ಕೆಲಾ ಆಸ್ತಾ ರಗ್ತಾಚಿ ಗರ್ಜ್ ಆಸ್ತಾನಾ ಸಾಂ.ಲು.ವಿಸ್ ಕಾಲೇಜಿಚೆಂ ವಿಧ್ಯಾರ್ಥಿ ರಗ್ತಾದಾನಾಕ್ ಮುಕಾರಾ ಯೆತಾತ್. ಸಾಂಗಾತ್ ಸರ್ವ್ ಲೊಕಾಂಕ್ ಉಪ್ಕಾರ್ ಜಾಂವ್ಚ್ಯಾ ಖಾತಿರ್ ಹೆರ್ ಸಂಘಟನಾ ಸಾಂಗಾತಾ ಮೆಳೊನ್ ರೆಡ್ ಡ್ರಾಪ್ ಮಂಗ್ಳುರ್ ಹಾಚೆಂ ವಿಶಿಂ ಮಾಹೆತ್ ದಿಲ್ಯಾ ಮಾತ್ ನಂಯ್ ಆಸ್ತಾ ಸ್ವ ಪ್ರೇರಿತ್ ಜಾವ್ನ್ ರಗತ್ ದಾನ್ ಕರುಂಕ್ ಉತ್ತೇಜನ್ ದಿಲಾ.ಐ.ಸಿ.ವೈ.ಎಮ್. ಬ್ಲಡ್ ಬ್ಯಾಂಕ್ ಮಂಗ್ಳುರ್ಚ್ಯಾ 5 ಆಸ್ಪತ್ರ್ಯಾಂನಿ ಭೋವ್ ಬರ್ಯಾ ರಿತಿನ್ ಚಲೊನ್ ಆಸಾ.

21. ಆಮ್ನೋ ಯುವಕ್

ಯುವಜಣಾಂಚೆಂ ಪತ್ರ್ ಆಮ್ನೋ ಯುವಕ್ ಹಾಚೊ ಎಕ್ ಆಂಕೊ ಜಾವ್ನ್ ಫಾಯ್ಸ್ ಕೆಲಾ. 75ವ್ಯಾ ವರ್ಸಾಚೊ ಸ್ಮಾರಕ್ ಆಂಕೊ ಪಾಯ್ಸ್ ಜಾಲಾ

22. ಸಾಮಾಜಿಕ್ ಮಾಧ್ಯಮಾಂನಿ ಐ.ಸಿ.ವೈ.ಎಮ್

ಯುವಜಣಾಂಚ್ಯಾ ಮುಕೆಲ್ಪಣಾರ್ ಯುವಸಂಚಾಲನಾಂತ್ ಜಾಲ್ಲ್ಯಾ ಜಾಂವ್ಕ್ ಆಸ್ಚ್ಯಾ ಕಾರ್ಯಕ್ರಮಾಂ ವಿಷ್ಯಾಂತ್ ಸಾಮಾಜಿಕ್ ಆನಿ ಲೊಕಾಂಕ್ ಕಳಿತ್ ಕರ್ಚ್ಯಾ ಉದ್ದೇಶಾನ್ www.icymmangalore.com-website, Icym Mangalore Diocese- Facebook icymmangalore-Instagram ಹ್ಯಾ ಮಾಧ್ಯಮಾಂ ಮುಕಾಂತ್ರ್ ಕಾರ್ಯಕ್ರಮಾಂಚೊ ವಿವರ್ ಫಾಲ್ಗೊ ವಾವ್ರ್ ಕೇಂದ್ರಿಕ್ ಸಮಿತಿನ್ ಕೆಲಾ.

ಇತರ್ ಕಾರ್ಯಕ್ರಮಾಂ

- ಕರ್ನಾಟಕ ಪ್ರಾಂತೀಯ್ ಕಾರ್ಯಕಾರಿ ಸಮಿತಿನ್ ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂ ಖಾತಿರ್ ತ್ರಿಲ್ನ್ ಮ್ಹಳ್ಳೆಂ ತರ್ಭೆತಿ ಕಾರ್ಯೆಂ ಆಸಾ ಕೆಲ್ಲೆ.
- ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂ ಖಾತಿರ್ ಖೆಳ್ ಆನಿ ಅಕ್ವನ್ ಸೋಂಗ್ನ್ ವಯ್ರ್ ತರ್ಭೆತಿ ಕಾರ್ಯೆಂ ಸಪ್ತಂಬರ್ 18 ತಾರಿಕರ್ ಒಲಿವೆತ್ ಹೌಸ್ ಜೆಪ್ಪು ಹಾಂಗಸರ್ ಆಸಾ ಕೆಲ್ಲೆ.
- ಸಪ್ತಂಬರ್ 19 ವೆರ್ ಕೇಂದ್ರಿಯ್ ಸಮಿತಿಚ್ಯಾ ಸರ್ವ್ ಸಾಂದ್ಯಾಂನಿ ಸಾಂಗಾತಾ ಮೆಳೊನ್ ಕುಟ್ಮಾ ಫೆಸ್ಟ್ ಆಚರಣ್ ಕೆಲ್ಲೆ.
- ಅಕ್ಟೋಬರ್ 3 ತಾರಿಕರ್ ಘಟಕಾಂಚ್ಯಾ ಸಚೇತಕಾಂ ಖಾತಿರ್ ಒಲಿವೆತ್ ಹೌಸ್ ಜೆಪ್ಪು ಹಾಂಗಸರ್ ತರ್ಭೆತಿ ಕಾರ್ಯೆಂ ಮಾಂಡುನ್ ಹಾಡ್ಲೆ.
- ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿನ್ ಹೆರ್ ಸಂಘಟನಾಚ್ಯಾ ಕಾರ್ಯಕ್ರಮಾಂ ಪ್ರಾಚಾರ್ ಕರುಂಕ್ ಸಾಂಗಾತ್ ದಿಲಾ.
- ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿನ್ ಸಿವ ಸ್ಪರ್ಧಾತ್ಮಕ್ ಪರೀಕ್ಷೆಂತ್ ರಾಷ್ಟ್ರೀಯ್ ಮಟ್ಪಾರ್ ಪಯ್ಲೆಂ ಸ್ಥಾನ್ ಆಪ್ಣಾಯ್ಲಾ ಕುಮಾರಿ ರುತ್ ಡಿಸಿಲ್ವಾ ಹಾಕಾ ಸಪ್ತಂಬರ್ 19 ವೆರ್ ಆನಿ ಅಂತಾರಾಷ್ಟ್ರೀಯ್ ಯುವಜಣಾಂಚ್ಯಾ ಅಯೋಗಾ ಥಾವ್ನ್ ಸಿನೊದ್ ಸಭೆಚ್ಯಾ ಉಗ್ತಾವಣ್ ಕಾರ್ಯಕ್ರಮಾಂತ್ ಭಾಗ್ ಘೆತ್ಲಲ್ಲ್ಯಾ ಆಮ್ಚ್ಯಾ ದಿಯೆಸೆಜಿಚ್ಯಾ ಜೆಸ್ವಿಟಾ ಕ್ವಾರ್ಟರ್ ಅಂಜೆಲೊರ್ ಹಾಕಾ ಅಕ್ಟೋಬರ್ 23 ವೆರ್ ಒಲಿವೆತ್ ಹೌಸ್ ಜೆಪ್ಪು ಹಾಂಗಸರ್ ಸನ್ಮಾನ್ ಕಾರ್ಯೆಂ ಆಸಾ ಕೆಲ್ಲೆ.
- ಡಿಸೆಂಬರಾಚ್ಯಾ 19 ತಾರಿಕೆರ್ ಕ್ರಿಸ್ಮಸಾ ಸಂಧರ್ಬಿಂ ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿ ಆನಿ ಅಸ್ಥಿತ್ವ ಪಂಗಡಾಸಂಗಿಂ ಮೆಳೊನ್ ಭಾರತ್ ಮಾಲ್ (ಬಿಗ್ ಬಜಾರ್) ಬಿಜೆ ಹಾಂಗಸರ್ ವಿವಿಧ್ ಖೆಳ್, ಮನೊರಂಜನ್ ಆಸಾ ಕೆಲ್ಲೆ.
- ಹ್ಯಾ ವರ್ಸಾ ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿಚೆಂ ಸಾಂದ್ಯಾಂನಿ ದಿಯೆಸೆಜಿಚ್ಯಾ ಸರ್ವ್ ಘಟಕಾಂಕ್ ಭೆಟ್ ದಿಲ್ಯಾ.
- ಡಿಸೆಂಬರಾಚ್ಯಾ 20ವೆರ್ ಐ.ಸಿ.ವೈ.ಎಮ್ ಕೇಂದ್ರಿಯ್ ಸಮಿತಿ, ಕಾರಿತಾಸ್ ಇಂಡಿಯಾ, ಸಿಒಡಿಪಿ ಸ್ಪರ್ಶಾ, ಲಯನ್ಸ್ ಕ್ಲಬ್ ವಾಲೆನ್ನಿಯಾ ಆನಿ ಇಂಡಿಯಾ ಕ್ಯಾನ್ಸರ್ ಸೊಸೈಟಿಚ್ಯಾ ಸಹಯೋಗಾನ್ ಕ್ಯಾನ್ಸರ್ ಪಿಡೆಸ್ತಾಂಕ್ ಪೌಷ್ಟಿಕ್ ಖಾಣ್ ವಸ್ತು ವಾಂಟ್ಲಿ.

- ಮಿಜಾರ್ಕ್ ಪ್ರತಿನಿಧಿ ಫಿಮ್ ಕ್ಯಾಪ್ ಹಾಂಚಿ ಜೆರಾಲ್ ಕಾರ್ಯದರ್ಶಿ ಜಾವ್ನ್ ಕ್ಲಿತಾ ಡಿಸೋಜಾ ಆನಿ ಪ್ರಾಂತೀಯ ಪ್ರತಿನಿಧಿ ಜಾವ್ನ್ ಆಸ್ಚ್ಯಾ ಶ್ರೀ ಟೆರೆನ್ಸ್ ಕ್ರಾಸ್ತಾ, ಕರ್ನಾಟಕ ಪ್ರಾಂತೀಯ ಸಮಿತಿಚೊ ಉಪಾಧ್ಯಕ್ಷ ಜಾವ್ನ್ ವಿಂಚುನ್ ಯೇವ್ನ್ ಮಂಗ್ಳುರ್ ದಿಯೆಸೆಜಿಚಿ ಕೀರ್ತ್ ಗಾಜಯ್ಲ್ಯಾ ಮ್ಹಣ್ ಸಾಂಗೊಂಕ್ ಸಂತೊಸ್ ಆನಿ ಅಭಿಮಾನ್ ಭೊಗ್ತಾ.
- ಘಟಕಾಂನಿ ಆನಿ ವಾರಾಡ್ಯಾಂನಿ ಚಲವ್ನ್ ವ್ಹೆಲ್ಲ್ಯಾ ಹರೈಕಾ ಕಾರ್ಯಕ್ರಮಾಂಕ್ ಕೇಂದ್ರಿಕ್ ಸಮಿತಿಚೆ ದಿರೆಕ್ಟೊರ್, ಅಧ್ಯಕ್ಷ, ಕಾರ್ಯದರ್ಶಿ ತಶೆಂಚ್ ಸರ್ವ್ ಸಾಂದ್ಯಾಂನಿ ಭೆಟ್ ದಿಲ್ಯಾ. ಕೇಂದ್ರಿಕ್ ಸಮಿತಿಚ್ಯಾ ಮುಕೆಲ್ಪಣಾರ್ ಮಾಂಡುನ್ ಹಾಡ್ಲ್ಲ್ಯಾ ಸರ್ವ್ ಕಾರ್ಯಕ್ರಮಾಂ ವಿಶಿಂ ಮಾಹೆತ್ ದಿಲ್ಯಾ.
- ಕೇಂದ್ರಿಕ್ ಕಾರ್ಯಕಾರಿ ಸಮಿತಿಚ್ಯಾ ಸಾಂದ್ಯಾಂನಿ ಘಟಕಾಂಕ್ ಭೆಟ್ ಕರುನ್ ದಿಯೆಸೆಜ್ ಆನಿ ಘಟಕಾಂಚೊ ಸಂಬಂಧ್ ಘಟ್ ಕರುಂಕ್ ಪ್ರಯತ್ನ್ ಕೆಲಾಂ. 2021-22 ವ್ಯಾ ವರ್ಸಾ 3 ವಾರಾಡ್ಯಾಚಾ 9 ಘಟಕಾಂಕ್ ಪ್ರತ್ಯೇಕ್ ರಿತಿನ್ ಭೆಟ್ ದಿಲ್ಯಾ.
- ಗುಜರಾತಾಂತ್ ಜಾಲ್ಲ್ಯಾ ತಿಸ್ರ್ಯಾ ರಾಷ್ಟ್ರೀಯ ಯುವ ಸಮಾವೇಶಾಂತ್ ಆಮ್ಚ್ಯಾ ದಿಯೆಸೆಜ್ ಥಾವ್ನ್ ಸಮಿತಿಚ್ಯಾ 3 ಜಣಾಂನಿ ಭಾಗ್ ಘೆಲ್ಲಾ ತಶೆಂಚ್ ಆಮ್ಚ್ಯಾ ದಿಯೆಸೆಜ್ ಆನಿ ಪ್ರಾಂತ್ಯಾಚೊ ಆದ್ಲೊ ಅಧ್ಯಕ್ಷ ಮಾನೆಸ್ತ್ ಜೈಸನ್ ಪಿರೇರಾ ಹಾಕಾ 2022 ವ್ಯಾ ವರ್ಸಾಚೊ ರಾಷ್ಟ್ರೀಯ ಯುವ ಪುರಸ್ಕಾರ್ ಲಾಭ್ಲಾ.

ಆಶೆಂ 2021-22 ವರ್ಸಾ ಮಂಗ್ಳುರ್ ದಿಯೆಸೆಜಿಚೆ ಗೊವ್ಳಿಬಾಪ್ ಅ.ಮಾ.ದೊ. ಪೀಟರ್ ಪಾವ್ಲ್ ಸಲ್ವಾನ್ಹಾ ಹಾಂಚ್ಯಾ ಬೆಸಾಂವಾನ್, ದಿರೆಕ್ಟೊರ್ ಬಾಪ್ ಆಶ್ವಿನ್ ಕಾರ್ಡೊಜಾ ಹಾಂಚ್ಯಾ ಮಾರ್ಗದರ್ಶನಾಖಾಲ್, 12 ವಾರಾಡೆ ಆನಿ ದಿಯೆಸೆಜಿಚ್ಯಾ ಸರ್ವ್ ಘಟಕಾಂಚ್ಯಾ ವರ್ತ್ಯಾ ಸಹಕಾರಾನ್ 2021-22 ವ್ಯಾ ಆವ್ಡೆಕ್ ಬರೊ ವಾವ್ರ್ ದಿಲಾ ಮ್ಹಣ್ ಸಾಂಗೊಂಕ್ ಸಂತೊಸ್ ಭೊಗ್ತಾ. 75 ವರ್ಸಾಂ ಯಶ್ವಸಿ ರಿತಿನ್ ಸಂಪವ್ನ್ ಯುವಜಣಾಂಚ್ಯಾ ಸರ್ವ್ ತೋಮುಕ್ ಆಭಿವೃದ್ಧಿ ತೆವ್ಪಿಂ ಮೆಟಾಂ ಕಾಡುನ್ ಆಸ್ಲೆಂ ಭಾರತೀಯ ಕಥೊಲಿಕ್ ಯುವ ಸಂಚಾಲನ್, ಮಂಗ್ಳುರ್ ದಿಯೆಸೆಜಿಂತ್ಲ್ಯಾ ಸರ್ವ್ ಯುವಜಣಾಂಕ್, ಸಕ್ತೆನ್ ಭರೊಂಧಿ ಮ್ಹಣ್ ಆಶೆವ್ನ್ ದೆವಾಚಿಂ ವಿಂಚ್ಣಾರ್ ಆಶೀರ್ವಾದಾಂ ಮಾಗೊನ್ ಹಿ ವರ್ದಿ ಆಕೇರ್ ಕರ್ತಾಂ.

ಲಾಂಬ್ ಜಿಯೆಂವ್ ಭಾರತೀಯ ಕಥೊಲಿಕ್ ಯುವ ಸಂಚಾಲನ್ ಮಂಗ್ಳುರ್ ದಿಯೆಸೆಜ್

ಯುವ ವಾವ್ರಾಂ ಥಂಯ್
ಬ್ಲೇರಿಲ್ ವಿಷ್ಣು ಡಿಕುನ್ಹಾ
ಜೆರಾಲ್ ಕಾರ್ಯದರ್ಶಿ 2021-22